

२०८१ साल माघ ६ गते तदनुसार January 19, 2025 आइतबार बैठकमा पेश भएका कार्यसूचीहरु :

१. गाउँसभाको हिउँद अधिवेशन सम्बन्धमा ।
२. गाउँशिक्षा समितिको निर्णय अनुमोदन सम्बन्धमा ।
३. हर्कपुर माविका कवाडी लिलाम बिक्रीको अनुमति सम्बन्धमा ।
४. महिला स्वास्थ्य स्वयंसेविकाहरुको अवकास तथा अपुग रकम दिने सम्बन्धमा ।
५. विपन्न व्यक्तिलाई आर्थिक सहयोग उपलब्ध गर्ने सम्बन्धमा ।
६. कर्मचारीको तह बृद्धि सम्बन्धमा ।
७. खेलकुद सहभागी खर्च सम्बन्धमा ।
८. स्काभटर भाडा सम्बन्धमा ।

Handwritten signatures and initials are present below the list, including names like "Nimal", "Smt.", "D.N.", and "Ghosh".

बैठकका निर्णयहरु:

निर्णय नं.१: यस गाउँपालिकाको दोस्रो गाउँसभाको १६ औं अधिवेशन/हिउँदै अधिवेशन यही मिति २०८१ साल माघ १३ गते आइतबारदेखि बस्ने निर्णय गरियो ।

निर्णय नं.२: यस गाउँपालिकाको गाउँ शिक्षा समितिको मिति २०८१ साल पुस १० गते बुधवारका दिन बसेको बैठकको निर्णय नं. १ अनुसार चालु आ.व. मा संघीय सरकारबाट शिक्षामा पहुँच समावेशीकरण र गुणस्तर सुधार कार्यक्रम शीर्षकमा प्राप्त विशेष अनुदान रु. २ करोड ८५ लाख र गाउँपालिकाले थप गर्नु पर्ने रु. २ लाख ९७ हजार गरी जम्मा २ करोड ८७ लाख ९७ हजार कुल बजेटको खर्चको बाँडफाँड सम्बन्धी भएको निर्णयलाई आजको कार्यपालिका बैठकमा छलफल गरी अनुमोदन गरियो । साथै पालिकाको दायित्व २ लाख ९७ हजार हिउँदै अधिवेशनमा माग गरी पेश गर्ने निर्णय गरियो ।

निर्णय नं.३: यस गाउँपालिकाको वडा नं. ७ मा स्थित श्री हर्कपुर मा.वि. हर्कपुरको वि.व्य.स.को मिति २०८१ साल मंसिर १० गतेको निर्णयानुसार र सो विद्यालयको नयाँ पक्की भवन निर्माण अवधिमा बनाइएका अस्थायी सिकाइ केन्द्र शौचालय र प्रशासन भवनमा प्रयोग भएका पुराना जस्तापाता तथा फलामका ट्रप र अन्य फलामजन्य कवाडी सामग्रीहरु विद्यालय प्रयोगमा नआउने भनी विद्यालयबाट खुला बढाबढमा लिलाम बिक्री गर्न अनुमति माग भइ आएको सामग्रीको प्राविधिक मूल्याङ्कन मार्फत न्यूनतम मूल्य कायम गरी प्रचलित ऐन नियमको अधिनमा रही लिलाम बिक्री गर्न अनुमति प्रदान गर्ने निर्णय गरियो ।

निर्णय नं.४: यस मानेभन्ज्याङ गाउँपालिकाले गत आ.व. २०८०/८१ मिति २०८०/०२/२६ गते शुक्रवारको कार्यपालिका बैठकको निर्णयानुसार स्वास्थ्य स्वयंसेविकाको रुपमा काम गरिरहनु भएका दिदीवहिनीहरुलाई नेपाल सरकारबाट सेवा सुविधा नहुने तर पनि स्वास्थ्य सेवामा उहाँहरुले दिनुभएको योगदानको कदर गर्दै अवकाश हुँदाको वखत तपशिल अनुसार सुविधा/रकम उपलब्ध गराउने निर्णय भएनुसार गत आ.व. मा अवकाश भएकाहरुलाई अपुग रकम १६ जना साथै यस आ.व. २०८१/०८२ मा अवकाश हुने ४ जनालाई सो सुविधा आ.व २०८१/०८२ को गाउँसभाबाट बजेट विनियोजन भएकोले महिला सामुदायिक स्वास्थ्य स्वयंसेविका निवृत्तिभरण कोषबाट खर्च गरिनेछ ।

तपसिल:

- उमेर १५ वर्ष कटेका अनिवार्य अवकाश गर्ने महिला सामुदायिक स्वास्थ्य स्वयं सेविकासंगै अन्यत्र कुनै पनि संस्था/अन्य निकायमा जागिर खाईरहेकाहरु (दोहोरो) भएकाको लागि अवकाश दिई एकमुष्ट रकम ८५ हजार उपलब्ध गराएको हुँदा यस आ.व. मा रकम विनियोजन भएकोले १६ जना लाई १५ हजार थप गरि एक लाख पुऱ्याउने र ४ जनालाई एक मुष्ट रु १,००,०००।- एक लाखको दरले उपलब्ध गराउँदा जम्मा ६ लाख ४० हजार उपलब्ध गराउने निर्णय गरियो ।
- उमेर ६० वर्ष कटेका स्वयंसेविकाहरुको लागि नेपाल सरकारबाट २० हजार सुविधा प्राप्त गर्ने भएको हुँदा पालिकाबाट ८० हजार उपलब्ध गराउने ।

(Handwritten signatures and stamps are present at the bottom of the page, including a circular stamp on the left and several signatures across the bottom.)

- कम्तिमा १० वर्ष पूरा गरेका स्वयंसेविकाहरुले स्वौच्छिक रुपमा छाडेमा एकमुस्ट रुपमा एक लाख उपलब्ध गराउने ।

निर्णय नं. ५: मानेभन्ज्याङ गाउँपालिकाको तपसिल अनुसारको विपन्न व्यक्तिहरुलाई उपचारको लागि आर्थिक सहयोग गर्ने निर्णय गरियो ।

तपसिल:

क. ज्ञान बहादुर विश्वकर्मा मानेभन्ज्याङ ७ टोकसेल रु. १५ हजार ।

ख. कुल बहादुर साकी मानेभन्ज्याङ ८ राघवपुर रु. १५ हजार ।

निर्णय नं. ६: मानेभन्ज्याङ गाउँपालिकाको तह वृद्धि सिफारिस समितिको मिति २०८१।०९।२८ गतेको निर्णयानुसार तह वृद्धिको लागि सिफारिस गरेका तपसिल बमोजिमका स्थायी कर्मचारीहरुको कोशी प्रदेश सरकारद्वारा जारी स्थानीय सरकारी सेवा (गठन तथा सञ्चालन) ऐन, २०८० तथा मानेभन्ज्याङ गाउँपालिकाको कर्मचारीको तहवृद्धि गर्ने सम्बन्धी कार्यविधि, २०८१ अनुसार देहाय बमोजिमको सेवा, समूह, पद र तहमा तह वृद्धि गर्ने सर्वसम्मतले निर्णय गरियो ।

तपसिल:

क्र.सं.	कर्मचारीको नाम, थर	हालकोपद/तह	वृद्धि हुने तह	नियुक्ति/बढुवा/तहवृद्धि मिति	तह वृद्धि गरिएको पद र तह, सेवा/समूह/उपसमूह,	तह वृद्धि लागू हुने मिति
१	भोगबहादुर राई	लेखा अधिकृत/सातौं	आठौं	२०७६।०८।०१	लेखा अधिकृत आठौं र आठौं, प्रशासन/लेखा	२०८१।१०।०१ गतेदेखि
२	सुनिल तामाङ	इन्जिनियर/सातौं	आठौं	२०७६।०९।१३	इन्जिनियर आठौं र आठौं, इन्जिनियरिङ/सिभिल	
३	जयता माया राई	सहायक/पाँचौं	छैटौं	२०७६।०९।०४	अधिकृत छैटौं र छैटौं, प्रशासन/सा.प्र.	
४	चिरन्जिवी दाहाल	आ.ले.प./पाँचौं	छैटौं	२०७६।०८।२३	आ.ले.प. अधिकृत र छैटौं, प्रशासन/लेखा	
५	उर्मिला राई	सि.अ.न.मी./पाँचौं	छैटौं	२०७९।०८।०७	सि.अ.न.मी.नि. र छैटौं, स्वास्थ्य/प.हे.न./कम्युनिटी नर्सिङ	
६	मिनाकुमारी गोले	सि.अ.न.मी./पाँचौं	छैटौं	२०६९।०२।२९	सि.अ.न.मी.नि. र छैटौं, स्वास्थ्य/प.हे.न./कम्युनिटी नर्सिङ	
७	बिनिता राई	सि.अ.न.मी./पाँचौं	छैटौं	२०५९।०६।१६	सि.अ.न.मी.नि. र छैटौं, स्वास्थ्य/प.हे.न./कम्युनिटी नर्सिङ	
८	उमा भुजेल	प्रा.स./पाँचौं	छैटौं	२०७२।१२।०४	कृषि अधिकृत छैटौं र छैटौं, कृषि/बागवानी	

तह वृद्धि हुनु भएका सम्पूर्ण कर्मचारीहरुलाई हार्दिक बधाई तथा उत्तरोत्तर प्रगतिको कामना समेत सर्वसम्मत गरिन्छ ।

निर्णय नं.-७: नमुना युथ क्लब लिखुद्वारा भंसिर २१ देखी २६ सम्म सञ्चालित पालिका स्तरीय फुटबल प्रतियोगितामा यस मानेभन्ज्याङ गाउँपालिकाकाको खेलाडी सहभागिको खर्च रु. ६८०००।- विविध खेलकुद सहभागिता खर्च शीर्षकबाट पशु सेवा शाखाका कर्मचारी श्याम कटुवाललाई शोधभर्ना भुक्तानी दिने निर्णय गरियो ।

निर्णय नं. ८: यही असोज ११ देखी १३ गतेसम्म परेको अविरल वर्षाले गाउँपालिकाभित्रका विभिन्न ग्रामीण सडक सञ्जाल अवरुद्ध भइ सडक सुचारु गर्न विभिन्न फर्म, कम्पनीको स्काभेटर सञ्चालन खर्च (भाडा) विपद व्यवस्थापन कोषबाट खर्च गर्ने निर्णय भए वमोजिम वडा कार्यालयको सिफारिस, विपद व्यवस्थापन समितिको सिफारिस तथा प्राविधिक प्रतिवेदनको आधारमा भुक्तानी गर्ने निर्णय गरियो । गाउँपालिकाले इन्धन हालिदिने र प्रतिघण्टा स्काभेटरलाई रु. २०००/- को दरले भुक्तानी गर्ने निर्णय गरियो ।

Handwritten signatures and stamps are present in the center of the page, including a circular stamp with the text "वि.पा.का." and several handwritten names and dates.